

13 ta' Jannar, 1962.

Imhallee:—

Onor. Dr. W. Harding, C.B.E., K.M., B.Litt., LL.D.

Il-Pulizija

versus

Rokku Abdilla et.

**Vilipendja tar-Religjon — Ingurja — Rinviju — Sentenza
— Nullità — Provi — Appell — Art. 161, 425, u 440(3)
tal-Kodiċi Kriminali.**

*il-Magistrat li jkun qata' l-kawza fl-ewwel istanza' mhuw tix
produċibbli bhala xhud fl-appell li jsir minn dik is-sentenza
b'ez jaghti spjegazzjoni tad-deċiżjoni tiegħu; kif mhux
ammissibli membru ta' tribunal jer qorti b'ez jaghti nter-
pretazzjoni ta' deċiżjoni li jkun ha parti fiha.*

Meta l-Attorney General jirrinviġja l-inkartament ta' kumpilazzjoni lill-Magistrat sedenti bhala Qorti ta' Gudikatura Kriminali b'iez jiddeċidi huwa l-kawża, dak il-Magistrat hu vinkolat bis-s fis-sens li ma jistgħax aktar jirritjeni li l-fatti jammontaw għal reat ta' kompetenza tal-Qorti Kriminali tal-Maestà Tagħha r-Regina bhala Qorti plenarja; imma għal kull haġa oħra ma hu marbut, u "inter alia" jista' jstb l-imputat hati ta' reat divers minn dak indikat mill-Attorney General; basta, però, jingħata lill-imputat żmien b'iez jiddefendi ruhu kontra l-imputazzjoni l-qedda.

Imma l-koncessjoni ta' dan iż-żmien mhiftez obligatorja għall-Qorti, jekk l-imputat ma jitlobhiez. Jekk jitlobha, il-Qorti hi obligata takkorda dak iż-żmien; jekk ma jitlobhiez, il-Qorti mhux neċessarjament għandha takkordaha. Kwindi, jekk l-akkuża originarja tkun bażata fuq il-Kodiċi Kriminali, imma fit-trattazzjoni tal-kawża jidher li fuq l-istess fatti jista' jkun hemm reat li jaq' taht il-Liġi tal-Istampa, li jkun involut fir-reat originarjament dedott, l-imputat li jiġi misjub hati ta' reat taht il-Liġi tal-Istampa ma jistgħax jinvoka n-nullità tas-sentenza fuq il-motiv li huwa għe sorpriz u li ma għez mogħti lilu żmien b'iez jiddefendi ruhu kontra dak ir-reat qdid, jekk hu ma kienx talab differiment tal-kawża għal dak l-iskop.

Il-Liġi Kriminali, fid-dispożizzjoni li tikkontempla r-reat ta' villipendju lir-Reliġjon Kattolika Apostolika Rumana u dak ta' min joffendi dik ir-Reliġjon billi jivvilifika, "inter alia", il-Ministri tagħha, għandha titqies li tirrikjedi għall-integrazzjoni tar-reat, anki ta' dak kontemplat fit-tieni lok, l-intenzjoni speċifika fl-imputat li joffendi r-Reliġjon. Għaldaqstant, jekk is-sentenza tal-Magistrat tkun enunċjat f'dan is-sens l-ipotesi tal-liġi, dik l-enunċjazzjoni legali hi korretta; u jekk il-Magistrat, in bażi għal dik l-enunċjazzjoni, ikun irritjena li mill-fatti ma jirriżultax li l-imputat kellu dik l-intenzjoni speċifika, is-sentenza mhix appellabli mill-Attorney General, għax, l-apprezzament tal-fatti magħmula mill-Magistrat mhux sindakabbli mill-Qorti tal-Appell u l-kwistjoni legali għet enunċjata korrettament.

Il-Qorti:— Rat in-nota tal-Attorney General tat-28 ta' Gunju 1961, li biha l-attijiet tal-kumpilazzjoni magħmula

kontra l-imputati talli fiż-Zurrieq, fi-4 ta' Gunju 1961, waqt dimostrazzjoni għal Monsinjur Arċisqof waqt il-festa titulari taż-Zurrieq, jiġifieri Santa Katarina, publikament offendem ir-Reliġjon Kattolika Apostolika Romana, li hija r-reliġjon ta' Malta u l-Gżejjer li jagħmlu magħha, billi kasbru l-imsemmi Arċisqof Metropolita ta' dawn il-Gżejjer bil-kliem 'AVE NERO, URBS QUAM INCENDISTI TE SALUTAT' mianhom miġjuba fuq kartellun mqieghed fuq il-faċċata tal-Malta Labour Party Club, Zurrieq, St. Catherine Street no. 25, ġew rinviġati lill-Qorti Kriminali tal-Magistrati bħala Qorti ta' Ġudikatura Kriminali biex tiddeċidi fuq il-htija li tieta' tirrizulta taht dak li hemm maħsub fi-art. 161 tal-Kodiċi Kriminali;

Rat is-sentenza ta' dik il-Qorti tad-19 ta' Lulju 1961, li biha sabet lill-imputati mhux hatjin tad-delitt kontemplat fi-art. 161 tal-Kodiċi Kriminali, iżda hatjin talli, permezz ta' stampati, ċjoè "poster" ossija kartellun, imwahhal fil-faċċata tal-Labour Party Club taż-Zurrieq, ingurjaw u kka-ġunaw disprezz lejn il-persuna tal-Arċisqof, Isqof ta' Malta; u kkundannat lill-imputat Sammut għall-piena tal-prigunija għal żmien xahrejn u nofs u għall-multa ta' £50, u lil kull wiehed mill-imputati Abdilla u Roberts għall-prigunija għal żmien xahrejn u għall-multa ta' £30;

Rat ir-rikors tal-Attorney General, li bih appella mis-sentenza fuq imsemmija, u talab li tiġi riformata, billi, fil-waqt li din il-Qorti ssib lill-imputati hatjin tal-fatti lilhom imputati kif sabithom l-Ewwel Qorti, tvarja dik is-sentenza billi jiġi deċiż li daww l-istess fatt jikkostitwixxu d-delitt maħsub fi-art. 161 tal-Kodiċi Kriminali, u għalhekk issibhom hatjin taht dak l-art. 161 Kod. Krim. minflok taht l-art. 6 tal-Press Ordinance (Kap. 117), u tikkundannahom għall-piena ġusta;

Rat ir-rikors tat-tliet imputati. li bih appellaw mis-sentenza fuq imsemmija, u talbu li tiġi annullata s-sentenza tal-Ewwel Qorti, jew, in subordine, tiġi riformata billi tiġi konfermata filli sabet lilhom mhux hatjin ta' vilipendju tar-Reliġjon, u tirrevokaha għall-bqija tagħha, u b'hekk tillibera lill-imputati minn kull imputazzjoni u piena;

Trattata l-kawża ;

Ikkunsidrat ;

L-imputati appellanti ssollewaw l-eċċezzjoni tan-nullità tas-sentenza appellata, minhabba li jsostnu li kien hemm vjolazzjoni ta' formalità sostanzjali għas-sens tal-art. 440 (b) Kap. 12; konsistenti filli, kif testwalment jingħad firrikors tagħhom tal-appell, "l-akkuża, kemm mill-Pulizija kemm mill-Attorney General, kienet dik ta' vilipendju tar-Religjon, u l-Qorti biddlet l-akkuża f'dik ta' ngurja kontra l-Arcisqof mingħajr ma għarrfet b'dan lill-esponenti, u mingħajr ma tathom differiment biex iġibu l-provi kontra din l-akkuża l-għdida, kif ukoll jagħmlu d-difiża tagħhom";

In konnessjoni ma' din il-pregudizzjali il-Prosekuzzjoni offriet ix-xhieda tal-Illustrissimu Magistrat sedenti in prima istanza. Dr. Giovanni F. Gouder, b'ex jiġi pruvat b'din ix-xhieda illi fil-fatt lill-imputati ġie lilhom imfisser li għandhom jiddiskutu wkoll l-imputazzjoni alternattiva. Id-difiża opponiet ruhha għal din ix-xhieda (verbal fol. 106) ;

Fuq dan l-incident, din il-Qorti kkunsidrat;

Sostanzjalment, l-oġġett tal-prova jirrisolvi ruħu filli x-xhud offert jagħti spjegazzjoni tad-deċiżjoni tiegħu. Il-Qorti tal-Appell, b'deċiżjoni tagħha in re "Bonett vs. Crteri", 31 ta' Ottubru 1960, irrespingiet f'dik il-kawża l-produzzjoni tal-perit li kien membru tal-Board li Jirregola l-Kera għal oġġett simili, u qalet hekk:— "..... tirritjeni inammissibbli l-produzzjoni ta' membru ta' tribunal jew qorti biex jagħti nterpretazzjoni ta' deċiżjoni li jkun ha parti fiha. Kieku dan kellu jiġi ammess, kienet tiġi ntralċjata, anzi serjament kompromessa, l-amministrazzjoni tal-gustizzja;

L-Imhalled sedenti, li hu wiehed mill-membri tal-Qorti li hekk irriteniet, jaqbel ma' dan il-prinċipju, li hu bażat anki fuq il-ġurisprudenza u d-dottrina ngliza hemm ċitata;

Għalhekk, il-produzzjoni tax-xhud fuq imsemmi hija respinta;

Ikkunsidrat, fuq l-eċċezzjoni tan-nullità tas-sentenza appellata;

Originarjament, l-imputati kienu ġew preżentati b'ei-tazzjoni quddiem il-Qorti tal-Magistrati bħala Qorti Istruttoria fuq l-imputazzjoni ta' vilipendju tar-Reliġjon taht l-art. 161 tal-Kodiċi Kriminali. Aktar tard, meta l-kumpilazzjoni giet konkjuża u l-attijiet ġew mibghuta lill-Attorney General, dan irrinviya l-attijiet quddiem il-Qorti Kriminali tal-Magistrati bħala Qorti ta' Gudikatura Kriminali, peress li deherlu li tista' tinstab htija taht l-istess art. 161 tal-Kodiċi Kriminali. Fis-sentenza "de qua" l-Qorti tal-Ewwel Grad waslet għall-konklużjoni li l-fatt ma kienx jintegra r-reat taht l-art. 161, imma dak taht l-art. 6 tal-Press Ordinance, Kap. 117, u kkundannat lill-imputati taht dik il-liġi. Ma sarix fil-proċeduri tal-Ewwel Qorti (salv dak li sejjer jinghad) l-aġġunta ta' din l-imputazzjoni taht il-Liġi tal-Istampa in vija ta' alternattiva, billi l-Prosekuzzjoni nsistiet fuq l-imputazzjoni originali, kif qeghdha tinsisti l-lum bl-appell tagħha. Minn dawn iċ-ċirkustanzi l-imputati jiddeduċu li kien hemm vjolazzjoni ta' formalità sostanzjali, in kwantu li jmissu gie lilhom akkordati terminu; u jargumentaw li ġew sorpriżi bis-sentenza fuq l-imputazzjoni alternattiva;

L-Imħallief sedenti ga ddeċieda, fil-kawża "Pul. vs. Barbara", 2 ta' Diċembru 1939, li l-Magistrat sedenti fil-Qorti tal-Magistrati bħala Qorti ta' Gudikatura Kriminali, meta jkun irċieva n-nota tar-rinviju tal-Attorney General, hu vinkolat biss fis-sens li ma jistgħax aktar jirritjeni li l-fatti jammontaw għal reat ta' kompetenza tal-Qorti Kriminali tal-Maestà Tagħha r-Regina bħala Qorti plenarja, imma "per tutt'altro" ma hux marbut, u "inter alia" jista', in bazi għall-prinċipju li l-imputazzjoni tista' tiġi varjata, isib l-imputat hati ta' reat divers minn dak indikat mill-Attorney General; kasta, però, jinghata lill-imputat żmien biex jiddefendi ruhu kontra l-imputazzjoni l-ġdida;

Il-konċessjoni ta' dan iż-żmien, u d-dritt għalieh, huma materja ta' diversi deċiżjonijiet, f'sens konkordi, tal-Qorti Tagħna; fost dawk stampati aktarx li l-ewwel waħda kienet dik "Terreni vs. Sergente Maggiore Gabarretta", 17 ta' Gunju 1880, Vol. IX, pag. 187;

Hemm, però, tliet konsiderazzjonijiet li, in bażi tagħhom, din il-Qorti ma tħossx li f'dan il-każ għandha tan-nulla s-sentenza "de qua", ċjoè:—

1. Kif gie deciż fil-kawża "Rex vs. Portelli", Qorti Krim. Tliet Imħallfin, 22 ta' Marzu 1915, illi 'un reato si ritiene compreso ed involuto in quello dedotto quando esso ha origine dal fatto principale su cui si fonda l'accusa, e gli elementi essenziali e costitutivi di esso sono inchiusi nel reato suddetto'. Issa, il-fatt li fuqu l-Ewwel Qorti sabet l-imputati hatjin taht il-Ligi tal-Istampa hu l-istess fatt li in bażi tieghu kienet giet dedotta l-imputazzjoni taht l-art. 161 tal-Kodiċi Kriminali, u l-elementi essenzjali tar-reat dedott, in kwantu li l-imputazzjoni originali ta' vilipendju tar-Religjon kienet mhux dik tar-Religjon in se, imma tramite Ministru tagħha, f'dan il-każ tramite l-Eċċellenza Tieghu Monsinjur Arċisqof, u għalhekk, fl-imputazzjoni ta' vilipendju tar-Religjon kien hemm kompriża l-imputazzjoni ta' ngurja lill-Monsinjur Arċisqof. Jigi rilevat, f'din il-materja ta' reat kompriż u nvolut illi anki f'kazijiet ta' att aktar solenni miċ-ċitazzjoni, bħal ma huwa l-att tal-akkuża, il-ligi tiffakoltizza lill-jury li jagħti senz'altro verdett fuq reat anqas gravi mhux dedott fl-att tal-akkuża, imma li jkun kompriż jew involut, kif tgh'd il-ligi, f'xi parti tal-att tal-akkuża (ara art. 478(4) Kap. 12);

2. Skond ix-xhieda tal-istess Avukat Dottor Micallef Stafrace, li kien deher bħala difensur tal-imputati f'xi seduti tal-Istrutturja mal-Avukat Dr. Anton Butigieg, u in seg-witu, wara r-rinviju, kien difensur uniku stante l-assenza minn Malta ta' Dr. Butigieg, il-Maġistrat sedenti, anki fil-kors tal-Istrutturja, kien semma li l-każ seta' jinkwadra ruħu tant taht l-art. 161 tal-Kodiċi Kriminali kemm taht il-Ligi tal-Emergenza, kif ukoll taht il-Ligi tal-Istampa. Aktar tard, wara r-rinviju il-Maġistrat, fis-seduta tat-13 ta' Lulju 1961, kien staqsa lil Dr. Micallef Stafrace, wara li dan kien ittratta l-każ fuq l-art. 161 tal-Kod. Kriminali, biex jittratta l-każ anki taht il-Press Law. Dr. Micallef Stafrace talab lill-Qorti biex jara daqsxejn il-Kodiċi (recte l-Ligi), u wara li għamel dan, Dr. Micallef Stafrace sottometta dak li hu bħala difensur deherlu li kellu xi jgħid fuq din l-imputazzjoni alternattiva, ċjoè li ma giex pruvat li

l-aliem kien dirett unikament lill-Monsinjur Arcisqof, u li seta' jiġi misfhum mod ieħor; u fuq domanda tal-Qorti dwar għal min seta' jirriferrixxi barra minn għal Monsinjur Arcisqof, Dr. Micallef Stafrace rrisponda li seta' jirriferrixxi għall-Gvernatur. Din il-versjoni ta' Dr. Micallef Stafrace, li xehed frankament, hi avvalorata bix-xhieda tal-Ispettur Farrugia, inkarigat bil-prosekuzzjoni fil-Qorti t'Isfel, li qal li, anki waqt l-Istrutturja, dik il-Qorti esprimiet ruhha fis-sens li l-fatti kienu jirrigwardaw kemm il-vilifikazzjoni, kemm il-Press Law u l-Liġi tal-Emergenza; u qal ukoll li aktar tard, wara r-rinviju u wara t-trattazzjoni tal-każ taħt l-art. 161 Kod. Krim., tant hu kemm Dr. Micallef Stafrace gew invitati mill-Qorti biex jittrattaw il-każ taħt il-Press Law; dak li huma għamlu. Din il-versjoni ta' Dr. Micallef Stafrace u tal-Ispettur Farrugia hi anki avvalorata biċ-ċirkustanza sintomat'ka li f'dik is-seduta tat-13 ta' Lulju 1961, fol. 61, il-Prosekuzzjoni pprezentat nota li biha sost-niet l-applikabbiltà għall-każ tal-art. 161 Kod. Krim., evi-dentement stante d-dubju, ripetutament espress mill-Qorti, li l-każ seta' jaqa' taħt liġi oħra;

3. Minn dawn il-fatti jinżlu żewġ konsegwenzi: (a) li Dr. Micallef Stafrace ma talabx terminu biex jipprepara ruħu għad-difża fuq l-imputazzjoni alternattiva, imma talab biss kemm jara l-liġi, u mbgħad qal dak li deherlu li bhala difensur tal-imputat kellu jgħid; jekk dak li qal Dr. Micallef Stafrace kienx jew le suffiċjenti, jew setghax kien xort'oħra, hi konsiderazzjoni għal kollox estranea għall-kwistjoni prezenti; u (b) illi d-dikjarazzjoni ta' reità taħt il-Liġi tal-Istampa ma setgħetx issorprendiet lill-imputati, stante d-dikjarazzjonijiet preċedenti tal-Magistrat fuq imsemmi;

Issa il-ġurisprudenza fuq rikordata tgħid hekk — Vol. IX fuq citat:— “..... e ben inteso che si debba accordare qualora si domandi, o quando la stessa Corte lo creda neces-sario, un breve termine per poter l'imputato difendersi contro un tale risultato delitto.....” U din il-Qorti, in “Pul. vs. Borg”. 6 ta' Marzu 1954 (Vol. XXXVIII-IV-812), qalet l-istess, “basta jingħata lill-imputat, jekk jitlob hekk, ter-minu raġionevoli biex jiddefendi ruħu kontra l-imputaz-zjoni l-għida”;

Anki fil-proċeduri aktar solenni quddiem din il-Qorti, f'każ ta' emenda tal-att tal-akkuża, huwa l-akkużat li, jekk irid, għandu jitlob differiment (art. 591 (3) Kap. 12);

Dr. Micallef Stafrace, kif inghad, ma talabx terminu. Jekk l-Ewwel Qorti, mbghad, ma ggudikatx neċessarju li taghti terminu "marte proprio" (probabbilment minhabba d-dikjarazzjonijiet taghha a propożitu), hija haġa ta' dis-krezzjoni taghha, li ma tiftahx lok għal nullità;

Il-każ preżenti hu simili hafna, "mutatis mutandis", għall-każ "Xuereb vs. Vella", 25 ta' Novembru 1950, riportat fil-Vol. XXXIV, Parte IV, pag. 1003, fejn inghad hekk:— "Huwa minnu li fiċ-ċitazzjoni ma gietx dedotta l-imputazzjoni tal-ksur tal-garanzija; iżda dan ma kienx jimpedixxi lill-Qorti li tiegħu konjizzjoni ta' dik l-imputazzjoni wkoll meta rriżultat fis-smiegh tal-kawża, għax il-proċediment quddiem il-Qorti Kriminali tal-Maġistrati huwa sommarju, u ċ-ċitazzjoni hija ordni biex l-imħarrek jidher il-Qorti fuq reat. Li l-kwerelat ma gie x sorpriż mill-Qorti bis-sentenza fuq il-ksur tal-garanzija jidher mill-fatt li l-Qorti, fis-smiegh tal-kawża, hadet konjizzjoni u trattat fuq il-garanzija preċedenti, għax ordnat l-alligazzjoni tal-atti tal-kawża preċedenti, u f'dawk l-attijiet tinsab l-obbligazzjoni tal-garanzija firmata mill-kwerelat. Il-kwerelat seta' biss, li ried, jitlob differiment tal-kawża biex jiddefendi ruħu mill-akkuża ta' ksur tal-garanzija, imma ma jirriżultax li talab dan";

Għal dawn ir-raġunijiet, din il-Qorti hi ta' fehma li ma kienx hemm fil-każ in ispeċje vjolazzjoni tali ta' formalità sostanzjali li tista' ggħib għan-nullità tas-sentenza appellata, u għalhekk il-preġudizzjali relattiva hi respinta;

Ikkunsidrat, dwar l-appell tal-Attorney General;

Fil-kors tal-argumenti, id-difensur tal-imputati rrileva li l-Ewwel Qorti, wara li stabbiliet li għar-reat taht l-art. 161 Kod. Krim. jehtieg fiż-żewġ każijiet fih kontemplati, u għalhekk anki fil-każ ta' vilipendju tar-Religjon tramite Ministru taghha, li jkun hemm l-intenzjoni speċifika li tigi offiża r-Religjon, għaddiet biex tivvaluta din l-intenzjoni in

baži għall-provi, u waslet għall-konklużjoni li din l-intenzjoni ma kienx hemm. Komplet tghid, għalhekk, id-difiża, li b'dan il-mod l-Ewwel Qorti għamlet għudizzju ta' fatt, li ma jaghtix lok għall-appell da parti tal-Prosekuzzjoni;

Dan ir-riljev jammonta għal eċċezzjoni mill-parti tad-difiża ta' inappellabbiltà tas-sentenza mill-parti tal-Prosekuzzjoni, u għalhekk jehtieg li issa tiġi nvestita din l-eċċezzjoni;

Fir-rikors tal-appell tiegħu l-Attorney General ippremetta li hu kien qed jappella minhabba li l-Ewwel Qorti għamlet enunċjazzjonijiet tal-ipotesi tal-liġi li fil-fehma tiegħu kienu skorretti. u per konsegwenza, non ostante li l-Ewwel Qorti dahlet fil-provi, eppure, skond il-gurisprudenza u l-"praxis" ta' din il-Qorti, is-sentenza hi appellabbli mill-Prosekuzzjoni;

Ikkunsidrat;

Hu paċifiku fil-gurisprudenza lokali illi taht l-art. 425 (1) (b) (iv) (i) Kod. Krim., ma jstgħax isir appell mill-Attorney General meta s-sentenza appellata tkun bażata fuq apprezzament ta' fatt, korrett jew le. Dik id-dispożizzjoni tippermetti l-appell meta l-Magistrat ikun iddikjara illi fil-fatt ma hemmx il-kostituttivi tar-reat; iżda l-kelma "fatt" għandha tiftihem bhala l-fatt kif m'għjub fiċ-ċitazzjoni apparti l-provi, u mhux il-fatt kif jirriżulta mill-provi (ara, fost oħrajn, sentenza App. Krim. "Pulizija vs. Trapani", 20 ta' Settembru 1941, fejn hemm miġbura l-gurisprudenza f'dan is-sens). Iżda, minn almenu l-1929 l-hawn, gie deċiż (ara sentenza App. Krim. f'dan is-sens sedenti l-Imhalef Sir Philip Pullicino, "Pulizija vs. Borg", 12 ta' Jannar 1929 segwit mill-Imhalef sedenti f'diversi sentenzi oħra (ara "Pulizija vs. Grech" 1 ta' Marzu 1941, fost oħrajn), li taht dik id-dispożizzjoni hemm ukoll appell meta l-Magistrat, allavolja jkun dahal fl-apprezzament tal-fatti, ikun però għamel enunċjazzjoni hażina jew inkompleta tal-ipotesi tal-liġi;

Fil-każ preżenti, il-Magistrat sedenti in prima istanza dahal fil-provi, u għalhekk, sabiex jista' jkun hemm lok

ghall-appell mill-parti tal-Prosekuzzjoni, jehtieg li jirriżulta li kien hemm enunċjazzjoni inkompleta jew skorretta tal-ligi fis-sentenza appellata. Inveċe, jekk din l-enunċjazzjoni tinsab korretta, allura din il-Qorti għandha tiegħaf hemm. Infatti, gie deċiż fis-sentenza mogħtija mill-Imħallef sedenti "Pulizija vs. Bonnici", 27 ta' Mejju 1944, li meta f'każijiet simili din il-Qorti ma ssibx fis-sentenza appellata enunċjazzjoni żbaljata tal-ligi, allura b'hekk l-appell tal-Prosekuzzjoni jkun eżawrit, għax diversament ikun q'egħed jiġi ammess appell f'każ fejn ma hux ammissibbli, u din il-Qorti tkun qegħdha tissindaka apprezzament ta' fatt tal-Qorti "a qua" fuq il-fatti kif riżultati mill-provi — haġa li mhix amnessa;

Mela jiġi, minn dan li nġhad, li din il-Qorti għandha tara jekk fis-sentenza appellata hemmx xi enunċjazzjoni hażina tal-ipotesi tal-ligi;

Fis-sentenza appellata l-Ewwel Qorti bdiet biex, in bazi għall-provi, assodat li għall-poster in kwistjoni kienu responsabbli t-tliet imputati u li fih gie vilipes Monsinjur Arċisqof, mbgħad għaddiet biex tikkunsidra l-art. 161 tal-Kodiċi Kriminali, u partikolarment l-element intenzjonali tiegħu, u waslet għall-konklużjoni illi anki għar-rigward tar-reat kontemplat fit-tieni parti ta' dak l-artikolu, ċjoè ta' offiża għar-Reliġjon tramite l-vilipendju tal-Ministri tagħha, teħtieġ l-intenzjoni speċifika fi-imputat li joffendi r-Reliġjon, bħala distinta mill-intenzjoni li jivvilipendi l-individwu;

Għalhekk, din il-Qorti għandha tgħaddi biex tara jekk dan il-kostitwent tar-reat giex korrettament enunċjat mill-Qorti tal-Ewwel Istanza;

L-art. 161 jikkontempla, f'dispożizzjoni waħda, żewġ reati, dak ta' min publikament jivvilifika r-Reliġjon Kattolika Apostolika Rumana, li hi r-Reliġjon ta' Malta u d-Dipendenzi Tagħha, u dak ta' min joffendi dik ir-Reliġjon billi jivvilifika, "inter alia", il-ministri tagħha. Fl-ewwel każ, kif jesprimi ruħhom l-awturi Saltelli u Di Falco, Comm. Teor. Prat. del Nuovo Codice Penale, Vol. II, Parte Prima, art. 402-406, pag. 456, hemm il-vilipendju publiku tar-Reliġjon Kattolika "considerata in sè e per sè, non attraverso

quindi al vilipendio alle persone etc.”, fit-tieni każ hemm (idem p. 458) “le offese alle religione (Cattolica) mediante vilipendio di persone.....” Issa, hu eżatt dak li gallet l-Ewwel Qorti, illi anki fit-tieni każ (li hu r-reat originarja-ment addebitat lill-imputati) jehtieg li jkun hemm l-intenzjoni speċifika tal-imputat li joffendi r-Reliġjon. F’dan is-sens hi ja l-maġġuranza stragrandi tad-dottrina u tal-ġurisprudenza. Tant juru wkoll id-dibattiti parlamentari dwar din il-liġi fl-Assemblea Legiſlattivha lokali, ċitati mill-Ewwel Qorti, li, għalkemm ma humiex fonti ta’ nterpretazzjoni awtentika, huma però ta’ sussidju għall-interpretazzjoni tal-liġi (Vol. XX-I-240; Vol. XXIX-II-337);

Il-Prosekuzzjoni ċċitat il-Borghese (Cod. It. Commentato); u hu veru li dan l-awtur donnu ma jaqbelx mal-oħrajn, in kwantu jgħid (p. 515), b’riferenza għal dan ir-reat, “basta al dolo la volontà di vilipendere l’individuo colla coscienza della capacità offensiva per la Religione del fatto”; f’liema bran donnu li l-Borghese jikkuntenta li jkun hemm, barra l-intenzjoni li jiġi vilipes il-Ministru tar-Reliġjon, anki sempliċement il-koxjenza tal-imputat li dak l-att tiegħu għandu l-kapaċità li joffendi r-Reliġjon. Għall-intenzjoni speċifika li wieħed joffendi r-Reliġjon donnu li dan l-awtur jissostitwixxi l-konsapevolezza tal-kapaċità offensiva għar-Reliġjon fl-att intenzjonalment offensiv għall-Ministru tar-Reliġjon;

Probabbilment, dan l-awtur kellu fi hsiebu l-prinċipju hekk enunċjat mill-Maino, Comm. Cod. Pen. It. in tema ta’ imputabbilità in generali, Vol. I, p. 102, fejn dan l-awtur jgħid:— “..... a rigore, chi commette volontariamente un fatto prevedendone le conseguenze, vuole anche queste conseguenze”;

Hemm anki penalista ieħor li qiesu esprima l-istess konċett tal-Borghese, ċjoè il-Professor Ottorino Vannini, fil-ktieb tiegħu “Manuale di Diritto Penali Italiano. ediz. tal-1954, li fil-paġ. 132-133 jgħid hekk:— “Consiste l’elemento soggettivo nell’intenzione di vilipendere il ministro del culto conoscendo di offendere con tale vilipendio “ad personam” la religione.....” B’dawn il-kliem donnu li anki dan l-awtur jirritjeni soddisfatt l-element psikiku ta’ dan

ir-reat jekk minbarra l-intenzjoni tal-imputat li jivvilipendi l-ministru, ikun hemm, ma hemmx b'zonn l-intenzjoni, imma anki biżżejjed il-konoxxenza fl-imputat li b'dak l-att qiegħda tiġi vilipesa anki r-Reliġjon. Izda milli jidher, anki l-Professor Vannini avverta l-b'zonn li jżid il-forza tal-kelma "conoscendo", għaliex immedjatament wara l-kliem "conoscendo di offendere" zied in parentesi kelma mhux tant ġuridika, u qal "meglio ancora, desiderando offendere", qiesu l-ħsieb tiegħu kien ta' xi terminu ntermedju bejn l-intenzjoni speċifika u s-sempliċi koxjenza tal-potenzjalità tal-att offensiv għar-Reliġjon;

L-imħallief sedenti studja u rrifletta fit-tul fuq l-aspett legali ta' dan il-pont, u wasal għall-konkluzjoni li għandha tiġi segwita l-opinjoni li tidher l-aktar akkreditata, segwita mill-Ewwel Qorti, fis-sens li anki għar-reat ta' offiża għar-Reliġjon tramite Ministri tagħha teħtieġ mhux biss l-intenzjoni li jiġi vilipes il-Ministru, imma anki flimkien u in-xindibbilment magħha l-intenzjoni speċifika li wiehed joffendi r-Reliġjon;

L-opinjoni tal-Borghese u tal-Vannini, fuq imsemmijin, bir-rispett kollu għal dawk il-penalisti illustri, tidher li forsi tista' tiġi krit'kata taħt l-aspett li, jekk tkun suffiċjenti, minflok l-intenzjoni, il-koxjenza, allura l-intenzjoni ma tkunx aktar dik diretta, imma dik li tissejjaħ dottrinalment "intenzione indiretta positiva", jew "dolo indeterminato", li bih il-ħati jkun ippreveda l-effett tal-mezzi adoperati, u, non ostanti dik il-previżjoni, ried dawk il-mezzi, iżda ma riedx preċiżament l-effett (ara Carrara, Progr. Vol. I. Parte Generale, para. 66 u 70, fejn jgħid:— "Il dolo indeterminato presuppone una intenzione malvagia che sia diretta al fine di ledere un diritto altrui (fil-każ preżenti vilipendju tal-Ministru) e accompagnata dalla previsione di poter ledere un diritto più importante (fil-każ preżenti l-offiża għar-Reliġjon)..... ma senza volontà positiva di ledere anche questo ulteriore diritto". Issa, ma jidherx li jista' jkun hemm dan ir-reat jekk ma jkunx hemm il-volontà li tiġi offiża r-Reliġjon:

Għalhekk, din il-Qorti tirritjeni korretta l-ipotesi tal-liġi, kwantu għall-element intenzjonali tar-reat in parola,

kif formulata mill-Ewwel Qorti, fis-sens li jehtieg li jkun hemm l-intenzjoni speċifika li tiġi offiża r-Reliġjon, bhala distinta mill-intenzjoni li jiġi offis il-Ministru tar-Reliġjon;

Issa, ma jidherx li kien hemm l-potesijiet oħra tal-liġi nvestiti mill-Ewwel Qorti; infatti, wara li dik il-Qorti, b'citazzjoni kopjuża tal-insenjamenti dottrinali u guriprudenzjali, stabbiliet liema kellu jkun l-element intenzjonali ricerkabli f'dan ir-reat, hi għaddiet biex tghid, testwalment, dan li ġej:— "Illi, fissat il-punt ta' dritt, Irid jiġi eżaminat jekk gietx pruvata (u l-Qorti qeghdha tissotto-linea l-kelma 'puvata') din l-intenzjoni speċifika li joffendu r-Reliġjon fl-imputati". Hu veru li dik il-Qorti, sew sew wara dan il-paragrafu, semmiet l-eżerċizzju tal-poteri derivanti mill-gurisdizzjoni spiritwali; imma meta għamlet hekk kienet qeghdha tirriferixxi għall-argument, sottomess mill-Prosekuzzjoni fis-sens li l-ingurja rivolta lill-Ministru fl-eżerċizzju tal-gurisdizzjoni spiritwali tiegħu, tirrikadi awtomatikament fuq ir-Reliġjon; u l-Ewwel Qorti għamlet din ir-riferenza għall-argument tal-Prosekuzzjoni biex tghaddi biex teżaminah fiċ-ċawl tal-fatti tal-każ. U jinghad "fiċ-ċawl tal-fatti tal-każ", għaliex immedjatement wara l-Ewwel Qorti daħlet fl-eżami ta' ċirkustanzi partikulari tal-każ bil-kliem:— "Illi l-eventi, li fuq l-isfond tagħhom għandhom jiġu nkwadriati l-fatti ta' din il-kawża, huma ta' dominju publiku u parti mill-istorja tal-pajjiż, u għalhekk jistgħu jiġu mehuda in konsiderazzjoni mill-Qorti għar-retta valutazzjoni tal-istess fatti". U kompliet tghid:— "Fuq dan l-isfond jemerġi s-sinifikat tal-kliem kontenuti fil-poster in eżami....." U l-Qorti tal-Ewwel Grad għamlet hekk, ċjoè għaddiet għall-fatti tal-każ, għaliex hu insenjament dottrinali in materja li l-intenzjoni speċifika li tiġi offiża r-Reliġjon ma għandiex tabilfors titqies insita fil-fatt fiħ innifsu;

Josserva in propożitu l-Crivellari, comm. art. 140-144, Vol. V, pag. 435, para. 77:— "Compito del magistrato sarà dunque non soltanto di vedere se l'agente abbia commesso volontariamente il fatto..... ma se lo abbia commesso con l'intenzione di offendere il culto, contro il quale il fatto era diretto — intenzione la quale può desumersi da circostanze precedenti, concomitanti e susseguenti, ma che certo nè dovrà, ritenersi insita nel fatto medesimo, il quale potrebbe

anche spiegarsi altrimenti, siccome spinto da una intenzione diversa”;

Wara li dahlet fl-eżami tal-eventi kostitwenti l-isfond tal-fatti tal-kawża, kif apprezzati minnha fuq il-provi, il-Qorti “a qua” semmiet id-distinzjoni bejn ir-Reliġjon, bhala kumpless ta’ kredenzi u riti, u s-sanzjonijiet dixxiplinari; imma dejjem in relazzjoni għall-fatti tal-każ kif minnha valutati, tant li fl-istess paragrafu fejn semmiet dan, kompliet tghid, testwalment:— “Mentri fil-fatti a bażi tal-imputazzjoni in eżami ma ġie pruvat illi l-ingurja li ġiet rivolta lill-Arċisqof ġiet lilu rivolta unikament u biss għax huwa Isqof, “in odio” għal din il-kwalità tiegħu.....”;

U wara argument sekondarju u nċidentali, li fil-ġudizzju tagħha dik il-Qorti hadet mit-termini ta’ ċerti kanoni tal-Kodiċi Kanoniku, ikkonkludiet, dejjem fuq il-fatti, u qalet li dawk il-fatti, kif minnha apprezzati, ma kienux jintegraw (“in foro saeculari” u apparti l-aspett morali) irreat taht l-art. 161 tal-Kodiċi Kriminali, għaliex fl-opinjoni tagħha l-oġġett tal-offiża ma kienx ir-Reliġjon, imma l-persuna tal-Arċisqof minhabba l-eżerċizzju tal-ġurisdizzjoni tiegħu;

Jiġi rilevat minn din il-Qorti illi f’ebda parti tas-sentenza appellata ma jinghad, u lanqas seta’ jinghad, li meta l-att ingurjuż ikun kontra l-eżerċizzju tal-ġurisdizzjoni tal-Ministru, u mhux kontra funzjoni provenjenti mill-karattru tal-Ordni, allura jibqa’ eskluż aprioristikament, “sic et simpliciter” u “senz’altro”, irreat ta’ vilipendju tar-Reliġjon tramite l-Ministru tagħha; għax hu ovvju li tant att ta’ vilipendju kontra l-“Potestas Jurisdictionis”, kemm att kontra l-“Potestas Ordinis”. peress li huma t-tnejn ugwalment parti mill-“Potestas Episcopi” (ara De Luca, Praelectiones Juris Canonici. Liber De Personis, pag. 392), jista’, dejjem fil-konkors taċ-ċirkustanzi kongruwi, jintegrarreat ta’ vilipendju tar-Reliġjon tramite l-Ministru tagħha. Kieku l-Ewwel Qorti enunċjat bhala prinċipju generali, “per modum regulae”, il-propożizzjoni li att ta’ disprezz (“dileggio”, “vilipendio”) ma jista’ jkun qatt u fl-ebda każ

reat ta' vilipendju taht l-art. 161, jekk ikun dirett kontra funzjoni derivanti mill-potestà ta' ġurisdizzjoni, allura din il-propożizzjoni kienet tkun enunċjazzjoni żbaljata tal-ipotesi tal-liġi li kienet tiskludi l-aditu għall-appell; għax lill-Isqfijiet, li "ex ordinatione Domini existunt", jappartjeni "ea omnia agere quae ad oves suas rite pascendas necessaria censaeant" u "quae relate ad rector dioeceseos regimen pertinent", għall-iskop "providendi gregis salutis", u ma hemmx lok għal ebda distinzjoni, għall-finijiet ta' dan ir-reat, bejn insult dirett għall-att tal-ġurisdizzjoni u nsult dirett għall-att tal-ordni. Tant il-wiehed kemm l-iehor jista' jintegra r-reat fuq imsemmi, "dipendentement però miċ-ċirkustanzi partikulari ta' kull każ in ispeċje";

Iżda, kif ġa ġie rilevat, l-Ewwel Qorti f'ebda parti tas-sentenza ma enunċjat propożizzjoni simili, astratta u aprioristika, imma qalet biss li l-att tal-imputati, li skond l-apprezzament tagħha tal-fatti kien dirett kontra funzjoni tal-ġurisdizzjoni tal-Ministru vilipes, ma kienx, fiċ-ċirkustanzi partikulari tal-każ in ispeċje, kif minnha valutati, intiż biex joffendi r-Reliġjon. L-Ewwel Qorti, għaldaqstant, biex wiehed juża t-termini tas-sentenza "Pulizija vs. Cini", 13 ta' Mejju 1936, f'każ analogu ta' appellabbiltà, ma qatgħet xejn "bħala prinċipju" u "in linea generali", imma ddeċidiet "fiċ-ċirkustanzi tal-każ in ispeċje u skond il-provi li rriżultaw"; u fejn l-Ewwel Qorti, wara li għal darb'ohra ċċitat xi awturi dwar il-prinċipji fuq l-intenzjoni speċifika, kompliet tgħid hekk:— "..... jirċievu applikazzjoni aktar spikkata meta l-adempiment tal-funzjonijiet tal-Ministru ma jkunux dawk provenjenti mill-karattru tal-Ordni imma mill-karattru tal-Ġurisdizzjoni". Il-portata ovvja ta' dawn il-kliem tal-Ewwel Qorti hija li mentri, meta l-att inkriminat jolqot direttament ir-Reliġjon in sè, ir-riċerka tal-intenzjoni tkun relattivament faċli, invece tista' dik ir-riċerka ma tkunx daqshekk faċli meta l-att inkriminat ikun jolqot funzjoni tal-ġurisdizzjoni tal-Ministru vilipes. Anzi, il-fatt stess li l-Qorti tal-Ewwel Istanza wżat il-kliem "aktar spikkata" juri li hija ma kienetx affattu qegħda teskludi, kif ċertament ma jista' bl-ebda mod jiġi eskluż, li att kontra funzjoni ġurisdizzjonali jista' wkoll jammonta. f'ċirkustanzi kongruwi, għar-reat ta' vilipendju tar-Reliġjon tramite Ministru tagħha, imma kienet biss qegħda ttrileva,

dipendentement mill-każ li kellha quddiemha, li l-eżiġenza tal-intenzjoni speċifika li tiġi offiża r-Reliġjon tista' tkun aktar markata f'każ ta' att kontra funzjoni tal-gurisdizzjoni milli f'att kontra r-Reliġjon in sè;

Għalhekk meta wiehed jiġi biex jirrijassumi l-kontenut tas-sentenza appellata, isib li l-uniku pont legali fiha trattat esklużivament b'halo tali, éjoè dottrinalment u "per modum regulae", kien dak dwar l-intenzjoni rikjesta f'dan ir-reat ta' vilipendju tar-Reliġjon tramite Ministru tagħha; per tutt'altro, kien hemm eżami taċ-ċirkustanzi partikulari tal-każ preżenti attraverso l-valutazzjoni tal-provi tal-fatti, u kull ma ntqal għall infwori ta' dak il-prinċipju dwar l-intenzjoni, kien dipendenti dejjem mill-eżami tal-fatti tal-każ;

Għalhekk, din li ġejja kienet is-sustanza tas-sentenza appellata; u qiegħed jingħad "sustanza", għaliex hija appuntu din is-sustanza li għandha tiġi rigwardata għall-fini jiet tal-appellabbil ta' mill-parti tal-Prosekuzzjoni, kif ripetutament ġie deċis minn din il-Qorti, tant kif diversament kemm kif preżentement presjeduta (ara Kollez, Vol. XXVII-IV-683; XXIX-IV-533; u XXXI-IV-2396). L-Ewwel Qorti, wara li enunċjat "in diritto" li għar-reat in d'zamina jeh-tieg l-intenzjoni speċifika li tiġi offiża r-Reliġjon — prinċipju legali li din il-Qorti ssib korrett — għamlet apprezzament tal-provi tal-każ, u in bażi għal dak l-apprezzament waslet għall-konklużjoni — tajba jew hazina, mhix materja ta' sindakabbilità ta' din il-Qorti — illi fil-każ in ispeċje, fil-fehma tagħha, "in foro saeculari", apparti l-aspett morali, ma kienx hemm fi-imputati l-intenzjoni li joffendu r-Reliġjon, imma li joffendu l-persuna ta' Monsinjur Arcisqof minhabba l-eżerċizzju tal-gurisdizzjoni tiegħu. Ga ladarba għalhekk, ma kienx hemm fis-sentenza "de qua" ebda enunċjazzjoni żbaljata tal-ipotesi tal-liġi, u kien hemm biss apprezzament tal-provi partikulari tal-fatti: speċje, il-każ preżenti ma hux wiehed minn dawk li fihom hu ammissibbli appell mill-parti tal-Prosekuzzjoni; u l-eċċezzjoni relattiva tad-difiża hi fondata;

Għak-korona ta' dan li ntqal għall-fini tal-appellabbilità, fis-sens tal-apprezzament tal-fatti skond il-provi ta' kull każ, hu utili li jiġi citat bran mid-diskors tas-Senatore

Pescatore fl-okkazjoni tad-diskussjoni fl-Italja tal-Progett tal-1875. Hu qal:— “Il decidere se esista o non esista oltraggio (alla Religione) nella specialità dei casi, che possono essere assai diversi e molteplici, dipende sempre da un concorso di circostanze che solo il buon senso del giudice può e deve apprezzare. E può benissimo avvenire che uno stesso discorso in determinate circostanze costituisca l'oltraggio, ed in altre non lo costituisca... Lasciamo adunque ai giudici di interpretare ed applicare la legge secondo la specialità delle circostanze”;

Għal dawn ir-ragunijiet din il-Qorti tiddeċidi;

Billi tirrespingi l-eċċezzjoni contenuta fir-rikors tal-appell tal-imputati, tan-nullità tas-sentenza appellata;

Billi tiddikjara irritu u null l-appell tal-Prosekuzzjoni kontra dik is-sentenza;

Billi tordna li tiġi prosegwita t-trattazzjoni tal-kawża fuq l-appell tal-imputati, meno, s'intendi, għar-rigward tal-pregudizzjali minnhom sollevati ġa deċiżi.

